



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 11.12.2025



குருமூர்த்தியாரின் காரணம்!

எஸ்.ஐ.ஆர்.நடவடிக்கைக்கு எதிராக தமிழ்நாடு உள்ளிட்ட பல மாநிலங்களில் எதிர்ப்பு எழுந்து வரும் நிலையில் அதற்கான ஒரு காரணத்தை துக்களக் ஆசிரியர் குருமூர்த்தி, “தீனமணி” பத்திரிக்கையில் கட்டுரையாகத் தீட்டி இருக்கிறார்.

இந்தியாவில் சட்டவிரோதமாக வங்க தேசத்தவர்கள் குடியேறி வருகிறார்கள். அவர்களை நீக்குவதற்கான நடவடிக்கைதான் இது என்று சொல்லி இருக்கிறார். இப்படிச் சொல்பவர், தமிழ்நாட்டில் வங்க தேசத்தவர் எத்தனை லட்சம் பேர் குடியேறி இருக்கிறார்கள் என்று சொல்லி இருக்கிறாரா என்றால் இல்லை. அவர் சொல்லும் புள்ளிவிபரம், அவரது வாதத்துக்கு எதிராகவே அமைந்துள்ளது.

“இந்தியாவில் வங்கதேசத்தைச் சேர்ந்த லட்சக்கணக்கானோர் சட்டவிரோதமாக ஊடுருவி வசிக்கிறார்கள் என்பதற்கு இரு கட்சிகளின் சாட்சியங்களும் உள்ளன. 2001- இன் இறுதியில் இந்தியாவில் சுமார் 1.2 கோடி சட்டவிரோத ஊடுருவல்காரர்கள் வசித்து வந்ததாக கடந்த 2004 ஜூலை 14 அன்று டாக்டர் மன்மோகன் சிங் தலைமையிலான ஐக்கிய முற்போக்குக் கூட்டணி அரசு நாடாளுமன்றத்தில் தெரிவித்தது.

வெவ்வேறு மாநிலங்களுக்கான குறிப்பிட்ட எண்ணிக்கையை ஐக்கிய முற்போக்குக் கூட்டணி அரசின் உள்துறை அமைச்சர் வெளியிட்டார். அஸ்ஸாமில் 50 லட்சம்; மேற்கு வங்கத்தில் 57 லட்சம்; பீகாரில் 4.79 லட்சம்; தில்லியில் 3.75 லட்சம்; திருபுராவில் 3.25 லட்சம்; நாகாலாந்தில் 59,500; மேகாலயத்தில் 3,000 , மகாராஷ்டிரத்தில் 20,000.

2016-ஆம் ஆண்டில், தேசிய ஜனநாயகக் கூட்டணி அரசு மாநிலங்களவையில் அவர்களின் எண்ணிக்கை 2 கோடி என்று கூறியது.

எஸ்.ஐ.ஆர்-ஐ எதிர்க்கும் கட்சிகள் மற்றும் அரசியல்வாதிகளின் நோக்கம் தெளிவாக உள்ளது. நிச்சயமாக இதை அவர்களால் வெளிப்படையாகச் சொல்ல முடியாது; இத்தனை கோடி வங்கதேச மக்கள் வாக்களிக்க அனுமதிக்கப்பட வேண்டும். அவ்வாறு செய்வது சட்ட விரோதமானது மற்றும் அரசியல் சாசனத்துக்கு எதிரானது; இதுதான் எஸ்.ஐ.ஆரில் உள்ள நன்மை” என்று இத்தனை நாட்கள் கழித்து கண்டுபிடித்து எழுதி இருக்கிறார் குருமூர்த்தி.

குருமூர்த்தி சொல்லும் பட்டியலில் தமிழ்நாடு இருக்கிறதா? தமிழ்நாட்டில் எத்தனை லட்சம், எத்தனை ஆயிரம் வங்க தேசத்தவர்கள் ஊடுருவி இருக்கிறார்கள் என்று இந்தப் பட்டியலில் இருக்கிறதா? இல்லை.

‘வங்க தேசத்தவர்கள் வாக்களிக்க அனுமதிக்க வேண்டும்’ என்று நாம் கேட்கிறோமா? யாராவது கேட்கிறார்களா? இல்லை.

உள்துறை அமைச்சர் அமித்ஷா, காட்டிய பூச்சாண்டியை குருமூர்த்தியும் இங்கு காட்டுகிறார். வாக்காளர் பெயர் நீக்கம் குறித்து பீகாரில் ராகுல்காந்தியும், தேஜஸ்வீயும் மிகப் பிரமாண்டமான பரப்புரைப் பயணத்தைச் செய்த போது, “இது முழுக்க முழுக்க ஊடுருவல்காரர்களைப் பாதுகாக்கும் யாத் திரை.

ஊடுருவல்காரர்களுக்கு வாக்களிக்கும் உரிமை அளிக்கப்பட வேண்டுமா? அவர்களுக்கு இலவச றேஷன் வழங்கப்பட வேண்டுமா? அவர்களுக்கு வேலை வழங்கப்பட வேண்டுமா? வீடு வழங்கப்பட வேண்டுமா? ரூ. 5 லட்சம் வரையிலான காப்பீடு மூலம் இலவச சிகிச்சை வழங்கப்பட வேண்டுமா? நமது இளைஞர்களுக்காக அல்லாமல், வாக்கு வாங்கி ஊடுருவல்காரர்களுக்காக வேலைவாய்ப்பை வழங்குகிறார் ராகுல் காந்தி. தப்பித் தவறி அவர்களின் அரசாங்கம் அமைந்துவிட்டால் பீஹாரின் ஒவ்வொரு மாவட்டத்திலும் ஊடுருவல்காரர்கள் மட்டுமே இருப்பார்கள். எனவே, இது குறித்து வீடு வீடாகச் சென்று விழிப்புணர்வை ஏற்படுத்த வேண்டும்” என உள்துறை அமைச்சர் அமித்ஷா பேசினார். அப்படி எந்த நிலைமையாவது தமிழ்நாட்டில் இருக்கிறதா?

வாக்காளர் பட்டியல் சீர்திருத்தத்தையோ, சிறப்பு சீர்திருத்தத்தையோ செய்யக் கூடாது என்று சொல்லவில்லை. ஏன் அவசர அவசரமாகச் செய்கிறீர்கள், மழைக் காலத்தில் செய்கிறீர்கள், குழப்பமாகச் செய்கிறீர்கள், குளறுபடியோடு செய்கிறீர்கள், விண்ணப்பப் படிவங்களில் ஏன் குழப்புகிறீர்கள் என்றுதான் நாம் கேட்கிறோம். இதற்கு பதில் சொல்ல முடியாமல், ‘ஊடுருவல்காரர்களை நீக்கப் போகிறோம்’ என்று பதில் சொல்கிறார்கள்.

குருமூர்த்தி அடுக்கும் ஊடுருவல்காரர்கள் பட்டியலில் முதலில் இருக்கும் மாநிலம் அசாம். அங்கு 50 லட்சம் ஊடுருவல்காரர்கள் இருப்பதாக அவர் சொல்கிறார். அசாம் மாநிலத்தில் எஸ்.ஐ.ஆர். நடவடிக்கை இல்லையே? ஏன்?

இரண்டாம் கட்ட வாக்காளர் பட்டியல் சிறப்புத் தீவிர திருத்தத்தை தேர்தல் ஆணையம் செய்யும் 12 மாநிலங்களின் பட்டியலில் அசாம் இல்லை. பா.ஜ.க. ஆளும் மாநிலம் என்பதால் இதனைச் செய்யவில்லை. அதுதான் உண்மை.

அல்லது அசாம் மாநிலத்தில் எந்த ஊடுருவல்காரர்களும் இல்லையா?

கடந்த ஆகஸ்ட் மாதம் அசாம் மாநில முதலமைச்சர் ஹிமந்தா பிஸ்வா சர்மா, தனது மாநிலத்தில் ஊடுருவல்காரர்கள் இருப்பதை உறுதி செய்தார். ஸ்ரீபுரி மாவட்டத்தில் இருந்து 21 வங்கதேச ஊடுருவல்காரர்களை பாதுகாப்புப் படைபினர் அண்டை நாட்டிற்கு திருப்பி அனுப்பியதாக அசாம் முதல்வர் ஹிமந்தா பிஸ்வா சர்மா, ஆகஸ்ட் 5 ஆம் தேதி சொல்லி இருக்கிறார்.

“இன்று நள்ளிரவில், தீய நோக்கங்களுடன் இந்தியாவுக்குள் நுழைந்த 21 சட்டவிரோத வங்கதேச ஊடுருவல்காரர்கள் விடுவிக்கப்பட்டு, ஸ்ரீபுரி எல்லையிலிருந்து அவர்கள் சேர்ந்த வங்கதேசத்திற்குத் திருப்பி அனுப்பப் பட்டனர்” என்று அசாம் முதலமைச்சர் ‘எக்ஸ்’ தளத்தில் பதிவிட்டார். ஆகஸ்ட் மற்றும், அதற்கு முந்தைய மாதங்களில் மட்டும் 400 பேர் திருப்பி அனுப்பி வைக்கப்பட்டதாகச் சொன்னார். “அடையாளம் காணாத மற்றும் திருப்பி அனுப்பாத தொடரும்” என்று அவர் அறிவித்துள்ளார்.

சந்தேகத்திற்குரிய பலர் பல்வேறு சட்டவிரோத வழிகளில் தங்கள் பெயர்களை NRC-யில் சேர்த்துள்ளதாக மாநில அரசு கருதுகிறது என்றும் அசாம் முதலமைச்சர் ஹிமந்தா பிஸ்வா சர்மா ஜூன் 9 அன்று மாநில சட்டமன்றத்தில் தெரிவித்தார். இதுதான் அசாம் நிலைமை ஆகும். அங்கே தானே எஸ்.ஐ.ஆரை கடுமையாக நடத்தி இருக்க வேண்டும்?

“தேசிய குடிமக்கள் பதிவேடு (NRC) தயாரிப்பதால் அசாம் மாநிலத்தில் சிறப்புத் தீவிர வாக்காளர் திருத்தப் பணிகளை (SIR) மேற்கொள்ளவில்லை” என்று தேர்தல் ஆணையம் சொன்னது சந்தேகத்துக்குரியது. 2019 ஆம் ஆண்டு தேசிய குடிமக்கள் பதிவேட்டில் 19.6 லட்சம் பேரை நீக்கியதாகச் சொன்னார்களே தவிர இறுதிப்பட்டியல் வெளியாகவில்லை. அவர்கள் அனைவரும் அசாமில் இருந்து திருப்பி அனுப்பி வைக்கப்பட்டார்களா எனத் தெரியவில்லை. இந்த சூழ்நிலையில், ‘அசாம் மாநிலத்துக்கு SIR பொருந்தாது’ என் கிறார் தலைமைத் தேர்தல் ஆணையர்.

இவர்களது நியாயங்கள், மாநிலத்துக்கு மாநிலம் மாறுகின்றன. அதனைத் தான் நாம் எதிர்க்கிறோம். மேலும், எல்லாவிதமான ஊடுருவல்காரர்களையும் நாம் எப்போதும் எதிர்த்தே வந்துள்ளோம்.



முதலமைச்சர் மு.க.ஸ்டாலின் அவர்களை நேற்று(10.12.2025) தலைமைச் செயலகத்தில், இந்திய கடற்படை Vice Admiral சஞ்சய் பல்லா (Thiru.Sanjay Bhalla) அவர்கள் சந்தித்து, பேசினார். இச்சந்திப்பின்போது, தலைமைச் செயலாளர் நா.முருகானந்தம், பொதுத்துறைச் செயலாளர் திருமதி ஈட்டா ஹரிஷ் தக்கர், இந்திய கடற்படை Rear Admiral சதிஷ் செனாய் (Thiru.Satish Shenai), கேப்டன் இஷான் பாண்டே (Thiru.Ishan Pandey), லெப்டினன்ட் ஆகாஷ் மற்றும் அரசு உயர் அலுவலர்கள் உடனிருந்தனர்.

“வெல்லும் தமிழ்ப் பெண்கள்” – தமிழ்நாட்டு சாதனைப் பெண்களின் மாபெரும் வெற்றிக் கொண்டாட்டம்!

“கலைஞர் மகளிர் உரிமைத் தொகை” திட்டத்தின் 2வது கட்ட விரிவாக்கம்!

முதல்வர் மு.க.ஸ்டாலின் தொடங்கி வைக்கிறார்! – டிச.12 அன்று சென்னை – நேரு உள்விளையாட்டரங்கில் நிகழ்ச்சி!

சென்னை, டிச.11- ‘வெல்லும் தமிழ்ப் பெண்கள்’ தமிழ்நாட்டின் சாதனை பெண்களின் மாபெரும் வெற்றிக் கொண்டாட்டம் (டிசம்பர் 12) சென்னை – நேரு உள்விளையாட்டரங்கில் நடைபெறுகிறது. இந்நிகழ்வில் கலைஞர் மகளிர் உரிமைத் தொகை திட்டத்தின் 2-வது கட்ட விரிவாக்கத்தை முதலமைச்சர் மு.க.ஸ்டாலின் அவர்கள் தொடங்கி வைக்கிறார்.

அதன் விவரம் வருமாறு:- தமிழ்நாடு அரசு பெண்களுக்காக செயல்படுத்தும் முன்னோடி திட்டங்களின் சாதனைகள், பயனடைந்த மகளிர் வாழ்ந்த அனுபவங்கள் மற்றும் தமிழ்நாட்டின் பல்வேறு துறைகளில் சிறந்து விளங்கும் முக்கிய பெண் சாதனையாளர்களை ஒன்றிணைத்து, பெண்களின் முன்னேற்றத்திற்காக மேற்கொண்டுள்ள அரசின் முன்னெடுப்புகளை எடுத்துக்காட்டும் நிகழ்வு முதலமைச்சர் மு.க.ஸ்டாலின் அவர்களின் தலைமையிலும், துணை முதலமைச்சர் உதயநிதி ஸ்டாலின் அவர்களின் முன்னிலையிலும் (12.12.2025) மாலை 3 மணியளவில் நேரு உள்விளையாட்டரங்கத்தில் நடைபெற உள்ளது.

இந்நிகழ்ச்சியில் சமூக சேவகியும் மற்றும் சமூக அநீதிகளுக்கு எதிராக காந்திய வழியில் போராடியவரும் பத்மபுஷன் விருது பெற்றவருமான திருமதி. கிருஷ்ணம்மாள்

சீனாவின் காங்ஸோவில் நடைபெற்ற மாற்றுத்திறனாளர் ஆசிய விளையாட்டு பூப்பூத்து போட்டியில் இந்தியாவைப் பிரதிநிதித்துவப்படுத்தியவருமான செல்வி. துளசிமதி முருகேசன் ஆகியோர் உடன் கலந்து கொள்கின்றனர்.

“தமிழ்நாட்டில் மேற்கொள்ளப்பட்ட மகளிர் ரூக்கான ஒரு மாபெரும் முன்னெடுப்பாக, மகத்தான கலைஞர் மகளிர் உரிமைத் தொகை வழங்கும் திட்டம் ஏறத்தாழ ஒரு கோடி ரூபாய் தலைவிகளுக்கு, மாதம் ஆயிரம் ரூபாய் வழங்கிடும் வகையில் அமைந்திடும்” என தமிழ்நாடு சட்டமன்றப் பேரவையில் 27.03.2023 அன்று முதலமைச்சர் அவர்களால் அறிவிக்கப்பட்டு, முதல் கட்டமாக சுமார் 1.13.75.492 பயனாளிகள் தெரிவு செய்யப்பட்டு உரிமைத் தொகையானது ஒவ்வொரு மாதமும் 15-ஆம் தேதி மகளிர் ரூக்கே நேரடியாக சென்றடையும் வகையில் அவர்களது வங்கிக் கணக்கில் வரவு வைக்கப்பட்டு வருகிறது.

துணை முதலமைச்சர் உதயநிதி ஸ்டாலின் அவர்கள் கலைஞர் மகளிர் உரிமைத் தொகை வழங்கும் திட்டம் மேலும் விரிவுபடுத்தப்படும் என தெரிவித்தார். அதனையடுத்து கூடுதல் மகளிர் பயனடையும் பொருட்டு, இத்திட்டம் 12.12.2025 அன்று

இரண்டாம் கட்டமாக விரிவுப்படுத்தப் பட்டவுள்ளது.

கலைஞர் மகளிர் உரிமைத்திட்டம், நன்னிலம் மகளிர் நிலவுடைமைத் திட்டம், விடியல் பயணம், மக்களை தேடி மருத்துவம், சுய உதவி குழுக்கள், விளையாட்டு, வெற்றி நிச்சயம், நலம் காக்கும் ஸ்டாலின், பெண் தொழில் முனைவோர், தோழி விடுதிகள், போன்ற திட்டங்களினால் பயன்பெற்ற மற்றும் சாதனை பெண்களின் வெற்றிக் கதைகளை வெளிக்கொணரும் நிகழ்வாக மாநில அளவில் இந்த ‘வெல்லும் தமிழ்ப் பெண்கள்’ நிகழ்ச்சி நடத்தப்பட உள்ளது.

இவ்விழாவில் தமிழ்நாட்டின் சாதனை படைத்த பெண்கள், முக்கிய பெண் பிரபலங்கள், அமைச்சர்கள் பாராளுமன்றம் மற்றும் சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், அரசு உயர் அலுவலர்கள், ஊடகவியலாளர்கள் ஆகியோர் பங்கு பெற உள்ளனர். இவர்களுடன் அனைத்து மாவட்டத்திலிருந்தும் அரசின் பெண்களுக்கான திட்டங்கள் மற்றும், பல்வேறு துறைகளான கல்வி, தொழில் முனைவோர், மருத்துவம், காவல், விவசாயம், அறிவியல் தொழில்நுட்பம், நிர்வாகம், தொழில் உற்பத்தி, அரசியல், கலை, விளையாட்டு ஆகியவற்றில் சாதனை படைத்தவர்களும் பங்கு பெற உள்ளனர்.

தென்பெண்ணையாற்றில்

தொழிற்சாலை கழிவு நீர் கலப்பதை தடை செய்ய அரசின் நடவடிக்கைகள் என்னென்ன?

மக்களவையில் டாக்டர் எஸ்.ஜெகதர்சகன் கேள்வி!

புதுடெல்லி, டிச.11- திராவிட முன்னேற்றக் கழக அரசுக்கோணம் நாடாளுமன்ற உறுப்பினர், டாக்டர் எஸ்.ஜெகதர்சகன் அவர்கள் மக்களவையில், தென்பெண்ணையாற்றில், தொழிற்சாலை கழிவு நீர் கலப்பதை தடுக்க, ஒன்றிய அரசு ஏதேனும் முன்முயற்சிகளை எடுத்துள்ளதா? என்றும், கிருஷ்ணகிரி, தர்மபுரி, திருவண்ணாமலை, விழுப்புரம் மற்றும் கடலூர் மாவட்டங்களில் கழிவு நீரால் ஏற்படும் பாதிப்புகளை அரசின் கவனத்தில் உள்ளதா? என்றும், தேசிய பசுமை தீர்ப்பாயத்தில் தீர்ப்புகை முறையாக செயல்படுத்தப்படுகிறதா? என்றும், தேசிய ஆறுகள் பாது

காப்பு திட்டத்தின் கீழ் தமிழ்நாட்டில் ஏதேனும் நடவடிக்கைகள் எடுக்கப்படுமா? என்றும், ஒன்றிய அரசின் சுற்றுச்சூழல்துறை இணையமைச்சர் அளித்த பதில் வருமாறு:- மத்திய மாசுக் கட்டுப்பாட்டு ஆணையம் மாநில மாசுக் கட்டுப்பாட்டு ஆணையங்களுடன் இணைந்து செயல்பட்டு, 4922 இடங்களில் ஆற்று நீரின் தரத்தை ஆய்வு செய்து வரும், தொழிற்சாலை கழிவுகள், ஆற்றில் கலப்பதற்கு முன், ஞாநி கழிவு நீர் வாரியத் தால், 8300 இலட்சம் லிட்டர்கள் அளவிற்கு மட்டுமே சுத்திகரிப்பு



கொள்ள வேண்டும் என்றும், இதற்கான வழிகாட்டு நெறிமுறைகள் அந்தந்த மாநில மாசுக் கட்டுப்பாட்டு ஆணையங்களால் வழங்கப்படுகிறது என்று இணையமைச்சர் தெரிவித்தார்.

மேலும், தென்பெண்ணையாற்றின் இருபுறமும், ஒரு நாளைக்கு 13290 இலட்சம் லிட்டர்கள் கழிவு நீர் உருவாகின்றது என்றும், ஆனால் பெங்களூர் கலப்பதற்கு முன், ஞாநி கழிவு நீர் வாரியத் தால், 8300 இலட்சம் லிட்டர்கள் அளவிற்கு மட்டுமே சுத்திகரிப்பு

செய்யப்படுவதாகவும் ஒவ்வொரு மாதமும் முகலூர் பாலத்தில் மட்டுமே தென்பெண்ணை ஆற்று நீரின் தரம் ஆய்வு செய்யப்படுகிறது என்று தெரிவித்தார்.

தேசிய பசுமை ஆணையம், சென்னை அமர்ஷன் ஆணைப்படி, முகலூர் பாலத்தின் அருகில், தக்ஷிணா பினாகினி என்றும் பகுதியில் ஆற்று நீரின் தரம் ஆய்வு செய்யப்பட்டதில், உயிரி ஆக்சிஜன் தேவை, ஒரு லிட்டருக்கு 111 மில்லிகிராம் என்ற அளவில் உள்ளதாக கண்டறியப்பட்டுள்ளது என்றும், கர்நாடகா மாசுக் கட்டுப்பாட்டு வாரியமும், தமிழக மாசுக் கட்டுப்பாட்டு வாரியமும் இணைந்து தென்பெண்ணையாற்றின்

ஆறு இடங்களில் அதாவது, சென்னை சந்திரா பாலம், முகலூர் பாலம், சொக்கரசனாபள்ளி, கேலாராப்பள்ளி, மிட்டேசனாபள்ளி பாலம் ஆகிய இடங்களில் ஆற்று நீரின் தரம் ஆய்வு செய்யப்பட்ட போது, உயிரி ஆக்சிஜன் தேவை, 52 மில்லிகிராம் என்ற அளவில் உள்ளது என்றும்,

கோள பாக்டீரியா வின் அளவு 100 ஆற்று நீரில் 79 இலட்சம் என்ற அளவில் உள்ளது என்று ஒன்றிய அரசின் சுற்றுச்சூழல் இணையமைச்சர் கீர்த்தி வரதன் சிங், மக்களவையில், தி.மு.க. அரசுக்கோணம் நாடாளுமன்ற உறுப்பினர், டாக்டர் எஸ்.ஜெகதர்சகன் அவர்கள் எழுப்பிய கேள்விக்கு விரிவான பதில் அளித்துள்ளார்.